

సాటి మనిషి కన్నీళ్లు తుడవలేని అధికారం ఎందుకు ?

## జనసేనతో నా ప్రయాణం ...



“జనసేనతో నా ప్రయాణం” ప్రధాన ధ్యేయం ఏమిటంటే ఎంతో కాలంగా శ్రమిస్తున్న జనసేనికులు, వీరమహిళలు, నాయకులు, టెక్నికల్ టీం, ఎన్నారై టీమ్స్, జనసేనతో వారి వారి ప్రయాణాలు, జనసేనుడితో అనుబంధం, సమాజం పట్ల వారి ఆలోచనలు, జనసేనని నిలబెట్టేందుకు వారి కృషి, జనసేనకి వారితోడ్పాటు వారి మాటల్లో వివరించే చక్కని వేదిక...! మా ఈ శతఘ్నిన్యూస్ జనసేనతో నా ప్రయాణం...!

కాకినాడలో పుట్టి, నర్సపట్నంలో స్థిరపడి, జనసేన అధినేత ఆశయాలను సిద్ధాంతాలను నిత్యం ప్రజలలోనికి తీసుకెళ్ళేందుకు అహర్నిశలు శ్రమిస్తూ “నర్సపట్నం పవన్ కళ్యాణ్ ఫ్యాన్స్ ప్రెసిడెంట్” గా బాధ్యతలు నిర్వహిస్తూ... గొప్ప నాయకుడిని ఇచ్చిన తల్లికి కృతజ్ఞతతో ఆ తల్లి పేరు మీద “అంజనా దేవి చారిటబుల్ ట్రస్టు” ని స్థాపించి ఆ ట్రస్టు ద్వారా అనేక సేవాకార్యక్రమాలను నిర్వహిస్తున్నటువంటి “పెనుపోతుల నాగు” గారితో ఈనాటి మన “జనసేనతో నా ప్రయాణం”. జనసేనతో నా ప్రయాణం అనే శీర్షిక ద్వారా జనసేనతో ఆయన ప్రయాణం ఎప్పుడు మొదలయింది, ఎలా మొదలయింది అనే విషయాలు ఆయన మాటల్లోనే తెలుసుకుందాం...

**శతఘ్నిన్యూస్:** నమస్కారం నాగు గారు..! పాఠకులకు మీ గురించి, మీ కుటుంబ నేపథ్యం గురించి చెప్పండి?  
**నాగు:** నా పేరు పెనుపోతుల నాగు. మాది కాకినాడ, మేము చిన్నప్పటి నుంచి నర్సపట్నంలో ఉంటున్నాము. నాకు పూల వ్యాపారం ఉంది. నేనే ఇంటిలో పెద్ద వాడిని. అమ్మ, నాన్న, తమ్ముడు, చెల్లి ఉన్నారు. మా చెల్లికి పెళ్ళి అయింది. నేను, మా తమ్ముడు వ్యాపారాన్ని చూస్తుంటున్నాము.

**శతఘ్నిన్యూస్:** అసలు మీరు రాజకీయాలలోకి రావడానికి గల కారణాలు..? రాజకీయాలలో మీకు స్పూర్తి ఎవరు?

**నాగు:** మేము గతంలో ప్రజారాజ్యంలో పనిచేసాము. కానీ అనుకున్న రీతిలో పార్టీ ముందుకు వెళ్ళలేదు, దానితో మేము నిరాశ చెందాము. ఆ సమయంలో అధినేత పవన్ కళ్యాణ్ గారు పార్టీ స్థాపించడం జరిగింది.

ఆయన ఆశయాలు, సిద్ధాంతాలు, నిజాయితీ, పట్టుదల, సేవా నిరతిని చూసి పార్టీ స్థాపించిన నాటి నుండి పార్టీకోసం పని చేస్తున్నాను. చిరంజీవి మీద అభిమానంతో వచ్చాను, పవన్ కళ్యాణ్ స్పూర్తితో వచ్చాను, ఆయన ప్రజలకి మంచి చేస్తారు. ఆయన లాగా ప్రజల గురించి ఆలోచించే వ్యక్తిని ఇప్పటి వరకు నేను చూడలేదు.

**శతఘ్నిన్యూస్:** జనసేనతో మీ ప్రయాణం ఎలా ప్రారంభమయింది?

**నాగు:** 2014 లో మార్చి 14న పార్టీ పెట్టగానే, మార్చి 15వ తేదీన ఉదయం నా బండి మీద జనసేన లోగో వేయించాను. ఆరోజు పట్టిన జెండా ఇప్పటికీ వదలేదు, వదలను కూడా..! అధినేత ఆశయాలు, సిద్ధాంతాలకి అనుగుణంగా అనుక్షణం పార్టీ కొసం నా వంతు శ్రమిస్తున్నాను.

**శతఘ్నిన్యూస్:** జనసేన అధినేత పవన్ కళ్యాణ్ నాయకత్వంలో మీకు నచ్చిన అంశాలేమిటి?

**నాగు:** ఆయన నిజాయితీ, సేవాగుణం, అందరినీ కలుపుకు పోయే వ్యక్తిత్వం. ఇవి నాకు బాగా నచ్చే అంశాలు.

**శతఘ్నిన్యూస్:** నర్సపట్నం నియోజకవర్గంలో జనసేనకు ప్రజలలో స్పందన ఎలా ఉంది?

**నాగు:** నర్సపట్నంలో నాయకత్వలోపం బాగా ఉంది. ఇంచార్జ్ లేకపోవడం ఒక కారణం అయితే మిగతా నాయకులను కలుపుకుని పోలేకపోవడం మరొక కారణం. సమన్వయలోపం చాలా ఎక్కువగా ఉంది. ప్రజల్లో అధినేత మీద ఉన్న నమ్మకాన్ని నాయకులు ముందుకు తీసుకువెళ్ళలేకపోతున్నారు. ఇక్కడ నాయకులలో అభిప్రాయ భేదాలు బాగా ఉన్నాయి.




**శతఘ్నిన్యూస్:** పార్టీని ప్రజలలోకి బలంగా తీసుకెళ్ళేందుకు.. జనసేన తరపున మీరు చేస్తున్న సేవాకార్యక్రమాలను తెలియచేయగలరు?

**నాగు:** మేము అన్ని రకాలుగా ప్రజలని పార్టీలోకి తీసుకురావాలని చూస్తున్నాము.

★ నేను నర్సపట్నం పవన్ కళ్యాణ్ ఫ్యాన్స్ ప్రెసిడెంటుని, అభిమానులుగా ఉండిపోయిన వాళ్ళని కూడా అధినేత ఆశయ సిద్ధాంతాల గురించి తెలియచేసి జనసేనికులుగా మారుస్తున్నాను.

★ నేను అంజనా దేవి చారిటబుల్ ట్రస్టు(మనకి ఇంత గొప్ప నాయకుడిని ఇచ్చిన తల్లికి కృతజ్ఞతతో ఈ పేరు పెట్టాను)ని స్థాపించాను. ఈ ట్రస్ట్ ద్వారా ఎన్నో సేవా కార్యక్రమాలు... పిల్లలకి బుక్స్, పెన్నుల పంపిణీ, పేదవారికి దుప్పట్లు పంచడం, అన్నదాన కార్యక్రమాలు, మొక్కలు నాటడం, కొనసాగింపు తదుపరి పేజీలో...





ఆదివారం, 25 సెప్టెంబర్ 2022



మొక్కలు పంచడం, హాస్పిటల్లో పండ్లు పంపిణీ చేస్తున్నాను. ఇలా అన్ని విధాలుగా పార్టీ కోసం పలు సేవా కార్యక్రమాలు చేస్తున్నాము. మాకు ఈ సహాయగుణం కూడా అధినేత వల్ల మాకు వచ్చింది. ఆయన స్ఫూర్తితోనే ఈ కార్యక్రమాలు చేస్తున్నాము.

**శతభిన్నాన్ :** జనసేన తరపున చేసే కార్యక్రమాలకు మీ నియోజకవర్గ ఇంచార్జ్ లేదా మీ నియోజకవర్గ నాయకులు ఏ విధమైన సహాయ సహకారాలు అందిస్తారు?

**నాగు:** మనం అన్ని ఏర్పాటు చేస్తే చివరిలో వచ్చి రిజిస్టర్ కటింగ్ చేసి వెళ్ళిపోతారు. ఇలా చేయడం అనేది పార్టీకి కరెక్ట్ కాదు, చేసే వాడిని చేయనిస్తూ ముందుకు తీసుకువెళ్ళాలి, అప్పుడే వాళ్ళని చూసి మరొక 10 మంది మరిన్ని కార్యక్రమాలు చేయడానికి ముందుకు వస్తారు. ఆ రకంగా చేస్తే పార్టీ మరింత ప్రభావితం అవుతుంది.

**శతభిన్నాన్:** జనసేనాని తలపెట్టినటువంటి కౌలు రైతు భరోసా యాత్ర గురించి మీ అభిప్రాయం చెప్పండి?

**నాగు:** రైతుగా ఎందకు పుట్టానురా అని అనుకునే స్థితిలో ప్రజలు ఉన్నారు. అంత ఇబ్బందులకి గురి అవుతున్న ప్రజలకి నేను ఉన్నాను అంటూ అండగా నిలిచిన నాయకుడు పవన్ కళ్యాణ్ గారు తన కష్టాన్ని ప్రతీ కౌలు రైతు కష్టాన్ని తీర్చడానికి ఉపయోగిస్తున్నారు. ఒక లక్ష రూపాయలు ఇచ్చి చేతులు దులిపేసుకోకుండా వాళ్ళ పిల్లలు భవిష్యత్ ని కూడా చూస్తుంటున్నారు. 30 కోట్లు ఇవ్వడం అనేది మామూలు విషయం కాదు, నేను ఎప్పటి నుంచో చూస్తున్నాను ఒక రూపాయి సొంత డబ్బులు ఖర్చుపెట్టిన నాయకుడిని ఇప్పటి వరకు నేను చూడలేదు.

**శతభిన్నాన్:** దేశంలోనే ఏ పార్టీ కూడా చేయనటువంటి క్రియాశీలక సభ్యత్వ కార్యక్రమంపై మీ అభిప్రాయం?

**నాగు:** ఏ రాజకీయ పార్టీ చూసినా కార్యకర్తలు గురించి ఆలోచించడమే లేదు, వాళ్ళ అవసరాలకి మాత్రమే ఉపయోగించుకునేవారు పార్టీ నాయకులు. కానీ, జనసేన అధినేత శ్రీ పవన్ కళ్యాణ్ గారు మాత్రం ప్రతీ జనసేనికుడికి క్రియాశీలక సభ్యత్వం ఇచ్చి ఇన్సూరెన్స్ కల్పించి మీకు కష్టం వస్తే నేను మీ కుటుంబాలకి అన్న, తమ్ముడినై తోడు ఉంటానని భరోసా ఇచ్చి ఎంతో మంది కుటుంబాలకు ఆర్థిక సహాయాన్ని అందించారు.



**శతభిన్నాన్:** జనవాణి కార్యక్రమం ద్వారా ప్రజలకు ఎంతవరకు మేలు జరుగుతుందని అభిప్రాయపడుతున్నారు?

**నాగు:** ప్రభుత్వం అధికార దుర్వినియోగం చేస్తుంది తప్ప ప్రజలు కష్టాలు తీర్చలేదు. వాలంటీర్లు, సచివాలయాలు, స్పందనలని ఎన్ని పెట్టినా కూడా ప్రజలు కష్టాలు తీరడం లేదు. ప్రభుత్వం తిప్పించుకుంటుంది కానీ పని చేయడం లేదు. ఎవరూ మనల్ని ఎమీ చేయలేరు అని ధీమాగా ఉన్నారు. ప్రజలని తిప్పిస్తూ కాలం గడిపేస్తుంది ప్రభుత్వం. ఇలాంటి సమయంలో అధినేత శ్రీ పవన్ కళ్యాణ్ జనవాణి ఆలోచన చాలా బాగుంది. ప్రజలకి చేయకపోతే ఎవరు అడుగుతారులే అనుకుని పనిని ఎగ్గొట్టిన ప్రతీ ఒక్కడికి నేను ఉన్నాను అంటూ గళం ఎత్తుతున్నారు. ప్రజలకి అండగా నిలబడి సమస్య అని వచ్చిన ప్రతీ ఒక్కరికీ వాళ్ళ సమస్యని తీరుస్తున్నారు.

★ అధికారం ఉంటే సరిపోదు, ప్రజలకి అండగా నిలబడే నాయకుడై ఉండాలి.



**శతభిన్నాన్:** త్వరలో పవన్ కళ్యాణ్ యాత్ర ప్రారంభం కాబోతుంది దాని ప్రభావం ఎలా ఉండబోతోందని మీ అభిప్రాయం?

**నాగు:** యాత్ర చేయడం వల్ల ప్రభుత్వం ఎగ్గొట్టే పథకాలు, ప్రజల కష్టాలు, ప్రభుత్వ అవినీతి తెలుస్తాయి. పవన్ కళ్యాణ్ గారు వస్తున్నారు అంటే భయపడతారు. ఆయన తిరగడం వల్ల పార్టీ ఇంకా బలం పుంజుకుంటుంది, ఎంతో మంది యువత ఆయనను చూస్తే రాజకీయ దిశగా అడుగులు వేస్తారు.

**శతభిన్నాన్:** 2024 లో ప్రజల తీర్పు ఎలా ఉండబోతోందని మీరు అనుకుంటున్నారు?

**నాగు:** జనసేన లేకుండా ఏ పార్టీ కూడా ప్రభుత్వాన్ని స్థాపించలేదు. ఒక్క ఛాన్స్ అని చెప్పి ప్రజలని నిండా ముంచేశారు, ప్రజలు అన్ని తెలుసుకుంటున్నారు రాబోయే ఎన్నికల్లో మీకు సరైన బుద్ధి చెప్పి తీరుతారు.

**శతభిన్నాన్:** జనసేనకు మీడియా సపోర్ట్ లేదు? మీడియా సపోర్ట్ లేకపోయినా మీరు గ్రామస్థాయి వరకు వెళ్ళగలుగుతున్నారా?

**నాగు:** మీడియా సపోర్ట్ లేకపోవడం అనేది చిన్న ఇబ్బందికి దారితీస్తుంది, గ్రామంలో ఉన్న వారికి న్యూస్ మాత్రమే ఆధారం, అందులో ఏది చూపిస్తే అదే నమ్ముతున్నారు. పార్టీ గురించి తప్పుడు సమాచారం తప్ప ఆయన చేసిన సేవాకార్యక్రమాలు మాత్రం ప్రజలకి కావాలనే తెలియపరచలేదు, మీడియా వాళ్ళు కూడా వాళ్ళకి అమ్ముడుపోతున్నారు తప్ప మంచి చెడ్డ చూడలేదు. ఫోన్ గురించి అవగాహన చాలా తక్కువ మందికి ఉంటుంది. దాని వల్ల అందరూ న్యూస్ చానెల్స్ ని మాత్రమే చూస్తున్నారు. చాలా మందికి తెలుసు ఈ ప్రభుత్వం చేస్తున్న పని తీరు, కానీ గ్రామంలో ఉన్న వాళ్ళకి తెలియలేదు. దాని వల్లే ఓటు బ్యాంకు మారలేదు. తప్పులని కానీ, అవినీతిని కానీ, మంచి చెడులు కానీ ఏదైనా ఉన్నది ఉన్నట్టుగా మీడియా వారు ప్రజలకి చూపిస్తే బాగుంటుంది. మేము చెపితే తప్ప మా ఉత్తరాంధ్రలో ఉన్న మారుమూల గ్రామ ప్రజలకు కౌలు రైతు భరోసా యాత్ర కానీ, జనవాణి గురించి కానీ పెద్దగా ఎవరికి తెలియని స్థితిలో ఉన్నారు.

కొనసాగింపు తదుపరి పేజీలో...



**శతఘ్ని న్యూస్:** శతఘ్ని న్యూస్ గురించి మీ అభిప్రాయం చెప్పండి?

**నాగు:** ఛానల్లు, పత్రికలు మనకి సపోర్ట్ లేకపోయినా ఎప్పటికప్పుడు అధినేత చేస్తున్న కార్యక్రమాలు, అన్ని నియోజకవర్గాలలో పార్టీ కోసం శ్రమిస్తున్న నాయకులు, జనసైనికులు, వీరమహిళలు, కార్యకర్తలు చేస్తున్న ప్రతీ పార్టీ కార్యక్రమానికి ఎప్పటికప్పుడు మీ సహాయం అందించి మీ శతఘ్ని న్యూస్ వేదిక ద్వారా ప్రజలకి చేరువ చేస్తునందుకు ధన్యవాదాలు.



**శతఘ్ని న్యూస్:** పాఠకులకు మరియు ప్రజలకు మీరిచ్చే సందేశం ఏమైనా ఉందా?

**నాగు:** టీడీపీ ప్రభుత్వాన్ని చూసారు, ఒక్క ఛాన్స్ అన్న వైస్సార్సీపీ ప్రభుత్వాన్ని చూసారు. ప్రజల నమ్మకాన్ని రెండు ప్రభుత్వాలు నీరుకార్చాయి. రాష్ట్రాన్ని అప్పులో తోసి అంధకారంలో ఉంచారు. ఇప్పటికైనా ప్రజలు తెలుసుకుని సరైన నాయకత్వాన్నిని ఎంచుకోవాలని కోరుకుంటున్నాను.



శతఘ్ని న్యూస్ అడగగానే మీ విలువైన సమయాన్ని మాకు కేటాయించి మేము అడిగిన ప్రశ్నలకు ఎంతో ఓపికగా సమాధానం చెప్పిన మీకు శతఘ్ని న్యూస్ టీం తరపున ధన్యవాదములు పెనుపోతుల నాగు గారు. మరొకరితో జనసేనతో నా ప్రయాణంలో మళ్ళీ కలుద్దాం.

